

श्री.संजय राठोड, विद्युत निरीक्षक यांच्या निलंबनाबाबत..

महाराष्ट्र शासन

उद्योग, ऊर्जा, कामगार व खनिकर्म विभाग

शासन आदेश क्रमांक:- मुविनि-२०२६/प्र.क्र.१०३/ऊर्जा-१

मादाम कामा मार्ग, हुतात्मा राजगुरु चौक,

तिसरा मजला, मंत्रालय मुख्य इमारत,

मंत्रालय, मुंबई-४०००३२

दिनांक:- ०९ जुलै, २०२६

वाचा:- मुख्य विद्युत निरीक्षक, चेंबूर, मुंबई यांचा चौकशी अहवाल, जा.क्र.मुविनि /आस्था/ मु.लि/ ६८/२०२६, दि.१५.०६.२०२६.

आदेश:-

ज्याअर्थी, श्री. संजय राठोड, तत्कालीन विद्युत निरीक्षक, सांगली (मिरज) यांनी दि.२०.०६.२०२२ ते दि.०२.०६.२०२६ या कालावधीत विद्युत निरीक्षक, सांगली म्हणून कार्यरत असतांना, सांगली येथील आर सिटी मॉल मधील उद्वाहन परवाना देतांना महाराष्ट्र उद्वाहन नियम मधील तरतुदींचे उल्लंघन करून गंभीर अनियमितता केल्याबाबतची तक्रार प्राप्त झाली होती.

०२. ज्याअर्थी, मुख्य विद्युत निरीक्षक, मुंबई यांनी दि.१५.०६.२०२६ रोजीच्या प्राथमिक चौकशी अहवालाद्वारे असे निष्पन्न केले आहे की, आर सिटी मॉल, सांगली येथे सार्वजनिक वापराच्या ठिकाणी बसविण्यात आलेल्या अग्निशमन उद्वाहनांच्या अनुज्ञप्ती देताना तांत्रिक नियम व नकाशे डावलून गंभीर फेरफार करण्यात आली आहे. अग्निशमन उद्वाहने सर्व मजल्यांवर थांबणे बंधनकारक असताना प्रत्यक्ष जागेवर काही मजल्यांवर थांबे उपलब्ध नसतानाही नियमबाह्य पद्धतीने परवाने निर्गमित करण्यात आले आहेत, ज्यामुळे सार्वजनिक सुरक्षिततेचा प्रश्न निर्माण होऊन सामान्य नागरिकांच्या जीवितास धोका निर्माण झाला आहे. सदर उद्वाहन परवानगी देतांना सार्वजनिक वापराच्या ठिकाणी वापरात आणावयाच्या अग्निशमन उद्वाहनांच्या देण्यात आलेल्या अनुज्ञप्ती नियमांस अनुसरून नाहीत. यामुळे आणीबाणीच्या प्रसंगी उद्वाहन वापरात अडचणी येऊ शकतात.

०३. ज्याअर्थी, उद्वाहन हे जनतेच्या सुरक्षितेशी निगडित आहे. त्यामुळे यासंदर्भातील नियमांचे उल्लंघन ही अतिशय गंभीर बाब आहे. आर सिटी मॉल, सांगली येथील बसविण्यात आलेल्या उद्वाहनांना परवाना देताना महाराष्ट्र उद्वाहन नियमामधील तरतुदींचे उल्लंघन झाले आहे. उद्वाहन उभारणी व चालविण्याची परवानगी याकरिता सादर करण्यात आलेली कागदपत्रे / नकाशे व प्रत्यक्षात देण्यात आलेल्या परवानग्या यात स्पष्ट तफावत दिसून येत आहे.

०४. ज्याअर्थी, श्री.संजय राठोड यांनी त्यांच्या विद्युत निरीक्षक, सांगली (मिरज) येथील दि.२०.०६.२०२२ ते दि.०२.०६.२०२६ या कार्यकाळात केवळ आर सिटी मॉलच नव्हे, तर गैरहेतूने अन्य

उद्वाहन परवाने देण्यात आले असल्याची शक्यता नाकारता येत नाही. त्यामुळे आर सिटी मॉल प्रकरणासह श्री.संजय राठोड यांच्या विद्युत निरीक्षक, सांगली (मिरज) येथील दि.२०.०६.२०२२ ते दि.०२.०६.२०२६ या संपूर्ण कार्यकाळातील सर्व उद्वाहन परवान्यांची सखोल चौकशी त्रिसदस्यीय समितीमार्फत करणे प्रस्तावित आहे. तसेच, उद्वाहन परवानगीव्यतिरिक्त विद्युतविषयक अन्य परवाना यांचीसुद्धा सखोल चौकशी सदर त्रिसदस्यीय समितीमार्फत करणे प्रस्तावित आहे.

०५. ज्याअर्थी, श्री. संजय राठोड, तत्कालीन विद्युत निरीक्षक, सांगली यांनी शासकीय पदाचा दुरुपयोग करून व कर्तव्यात कसूर करून महाराष्ट्र नागरी सेवा (वर्तणूक) नियम, १९७९ मधील नियम क्र. ३ (एक) नितांत सचोटी आणि (दोन) कर्तव्यपरायणतेचा भंग केला असल्याचे प्रथमदर्शनी सिद्ध होत आहे. तसेच, श्री. संजय राठोड हे पदावर राहिल्यास प्रस्तावित त्रिसदस्यीय समितीच्या चौकशी प्रक्रियेवर आणि दस्तऐवजांवर प्रभाव पाडण्याची शक्यता नाकारता येत नाही. त्यामुळे त्यांना चौकशी प्रक्रिया पूर्ण होईपर्यंत निलंबित करण्याची शिफारस मुख्य विद्युत निरीक्षक, मुंबई यांनी केली आहे.

ज्याअर्थी, महाराष्ट्र नागरी सेवा (शिस्त व अपील) नियम, १९७९ मधील (भाग-२) नियम ४ मध्ये निलंबन (१) (अ) अन्वये शासकीय कर्मचाऱ्याला त्याच्याविरुद्ध शिस्तभंगविषयक कार्यवाही करण्याचे योजिले असेल किंवा अशी कार्यवाही प्रलंबित असेल अशा बाबतीत निलंबाधीन ठेवू शकेल.

०६. त्याअर्थी, आता, महाराष्ट्र नागरी सेवा (शिस्त व अपील) नियम, १९७९ मधील (भाग-२) नियम ४ च्या उप-नियम (१) च्या खंड (अ) अन्वये प्रदान करण्यात आलेल्या शक्तींचा वापर करून याद्वारे, श्री.संजय राठोड यांना विद्युत निरीक्षक, सांगली (मिरज) या पदावर दि.२०.०६.२०२२ ते दि.०२.०६.२०२६ या कालावधीत कार्यरत असतांना त्यांनी केलेल्या अनियमिततेबाबत त्यांना या **आदेशाच्या दिनांकापासून** सक्षम प्राधिकाऱ्यांच्या मान्यतेने शासकीय सेवेतून निलंबित करण्यात येत आहे आणि पुढील आदेश काढले जाईपर्यंत ते निलंबित राहतील.

०७. पुढे असेही आदेश देण्यात येत आहेत की, हा आदेश अंमलात राहील तोपर्यंत श्री. संजय राठोड यांचे मुख्यालय अधीक्षक अभियंता, प्रादेशिक विद्युत निरीक्षण मंडळ, मुंबई हे राहिल. श्री.संजय राठोड यांना सक्षम प्राधिकाऱ्यांच्या पूर्वपरवानगीशिवाय आपले मुख्यालय सोडता येणार नाही.

०८. पुढे असेही आदेश देण्यात येत आहेत की, हे आदेश अस्तित्वात राहतील त्या कालावधीसाठी श्री.संजय राठोड यांना महाराष्ट्र नागरी सेवा (पदग्रहण अवधी,स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम,१९८१ च्या नियम ६८ (१) (ए) अन्वये निर्वाहभत्ता व त्यावरील इतर भत्ते देय राहतील.

०९. श्री. संजय राठोड यांना निलंबन कालावधीत महाराष्ट्र नागरी सेवा (वर्तणूक) नियम, १९७९ च्या नियम-१६ मधील तरतूदीनुसार कोणतीही खाजगी नोकरी स्विकारता येणार नाही अथवा कोणताही व्यवसाय करता येणार नाही. जर श्री.संजय राठोड यांनी खाजगी नोकरी स्विकारली अथवा काही व्यवसाय केला तर, गैरवर्तणूकीबाबत त्यांना दोषी समजण्यात येऊन, त्याप्रमाणे त्यांचेविरुद्ध कारवाई करण्यास ते पात्र होतील आणि अशा परिस्थितीत ते निर्वाहभत्ता मिळण्याचा हक्क गमावतील

१०. सदर शासन आदेश, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२६०७०९१६३३३५७९१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अविनाश रा. आतकड)
कार्यासन अधिकारी, महाराष्ट्र शासन

प्रति,

श्री.संजय राठोड, तत्कालीन विद्युत निरीक्षक,सांगली. (द्वारा- मुख्य विद्युत निरीक्षक, प्रशासकीय इमारत, ३रा मजला, रामकृष्ण चेंबूरकर मार्ग, चेंबूर, मुंबई.)

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई.
२. अपर मुख्य सचिव (ऊर्जा), उद्योग, ऊर्जा,कामगार व खनिकर्म विभाग, मंत्रालय, मुंबई.
३. मुख्य विद्युत निरीक्षक, प्रशासकीय इमारत, ३ रा मजला, रामकृष्ण चेंबूरकर मार्ग, चेंबूर, मुंबई यांना विनंती करण्यात येते की, सदरील आदेश श्री.संजय राठोड, तत्कालीन विद्युत निरीक्षक, सांगली यांना खास दुतामार्फत बजावून, त्यांची दिनांकित पोच पावती शासनास कृपया तात्काळ सादर करावी.
४. सह सचिव (कार्यासन-११), सामान्य प्रशासन विभाग, मंत्रालय, मुंबई.
५. सह सचिव (ऊर्जा-१), उद्योग, ऊर्जा,कामगार व खनिकर्म विभाग, मंत्रालय, मुंबई.
६. अधीक्षक अभियंता, प्रादेशिक विद्युत निरीक्षक मंडळ, मुंबई/पुणे/नागपूर/छ.संभाजीनगर.
७. अधिदान व लेखाधिकारी, मुंबई.
८. जिल्हा कोषागार अधिकारी, गडचिरोली.
९. निवडनस्ती (ऊर्जा-१).